

विवेकानंद कॉलेजमध्ये हिंदी सप्ताह अंतर्गत वक्तृत्व स्पर्धा

कोल्हापूर (प्रतिनिधी) : विवेकानंद कॉलेजमध्ये हिंदी विभागाच्या वतीने हिंदी सप्ताह अंतर्गत वक्तृत्व स्पर्धा आयोजित करण्यात आली होती. स्पर्धेचे परीक्षक म्हणून प्रा. डॉ. राज चव्हाण, प्रा. ए. एस कदम यांनी काम पाहिले. यावेळी डॉ. चव्हाण म्हणाले, वकृत्वामध्ये विषयाचे ज्ञान महत्वाचे असते. चांगला वक्ता होण्यासाठी देहबोली, भाषा प्रभुत्व, संदर्भ आवश्यक असतात. तर प्रा. कदम यांनी वक्तृत्व कला सादर करताना विषयाची पूर्ण तयारी करणे गरजेचे आहे तसेच चांगला वक्ता होण्यासाठी उत्तम श्रोता होणे गरजेचे आहे असे सांगितले. स्पर्धेमध्ये सौरभ पाटील, नंदिनी काकडे, शाहिन मुल्ला यांनी अनुक्रमे प्रथम तीन क्रमांक पटकावले. यावेळी प्रा. डॉ. दीपक तुपे, प्राचार्य डॉ. एस वाय होनगेकर, डॉ. आरिफ महात आदी उपस्थित होते. **D**

शनिवार, २९ सप्टेंबर २०१८

‘विवेकानंद’च्या एनसीसी छात्रांकडून स्वच्छता मोहीम

कोल्हापूर : शासनाच्या ‘स्वच्छता हीच सेवा’ या उपक्रमातर्गत विवेकानंद कॉलेजच्या एन. सी. सी. छात्रांनी रेल्वे स्टेशन परिसरात एकदिवसीय स्वच्छता मोहिम राबवली. यावेळी विद्यार्थ्यांनी स्टेशन परिसरात पडलेला प्लॉस्टिक कचरा, बाटल्या एकत्र गोळा करून स्वच्छता केली. या मोहिमेतर्गत ५० विद्यार्थ्यांनी सहभाग घेतला. या मोहिमेसाठी प्राचार्य डॉ. एस. वाय. होनगेकर, एन. सी. सी कॅप्टन सुनिता भोसले, लेफ्टनन्ट डॉ. एस. जी. गावडे, रेल्वे स्टेशन मॅनेजर फनांडिस, मोहन शेटे आदींचे मार्गदर्शन लाभले.

तरुण भारत

शनिवार, २९ सप्टेंबर २०१८

संसदीय कामकाज विषयावर परिसंवादात प्रतिसाद

कोल्हापूर : विवेकानन्द कॉलेजमधील राज्यशास्त्र विभागाच्या वतीने भारतीय संसदीय कामकाज या विषयावर परिसंवादाचे आयोजन करण्यात आले होते. या परिसंवादात संसदेच्या सभागृहात वर्तन, संसदेचे कामकाज, कामकाजातील विलंब, कामकाज व कागदपत्रांची भाषा, योग्य प्रतिनिधी निवडण्यात नागरिकांची भूमिका आदी विषयावर चर्चा झाली. यावेळी प्राचार्य डॉ. एस. वाय. होनगेकर, प्रा. डी. ए. पवार, प्रा. एस. डी. जोशी, प्रा. समिक्षा फराकटे आदी उपस्थित होते. १

शनिवार, २९ सप्टेंबर २०१८

सौरभ पाटील प्रथम

कोल्हापूर : विवेकानंद कॉलेजध्ये हिंदी दिनानिमित्त आयोजित करण्यात आलेल्या वक्तृत्व स्पर्धेत सौरभ पाटील याने प्रथम क्रमांक पटकावला. नंदिनी काकडे हिने द्वितीय तर शाहीन मुल्ला हिने तृतीय क्रमांक पटकावला. प्रा. डॉ. राज चव्हाण व प्रा.ए. एस. कदम यांनी परीक्षक म्हणून काम पाहिले. प्राचार्य डॉ. एस. वाय. होनगेकर, हिंदी विभागप्रमुख डॉ. आरिफ महात यांचे मार्गदर्शन लाभले.

ऐश्वर्या शहा हिने प्रास्ताविक केले. प्रा. डॉ. दीपक तुपे यांनी आभार मानले.

प्राध्यापकांच्या आंदोलनाची वाढली धार क्रीडा स्पर्धा स्थगित, युवा महोत्सव लांबणीवर

कोल्हापूर / प्रतिनिधी :

महाराष्ट्र प्राध्यापक महासंघ आणि शिवाजी विद्यापीठ शिक्षक संघाच्या नेतृत्वाखाली सुरु असलेले प्राध्यापकांचे काम बंद आंदोलन चौथ्या दिवशीही कायम राहिले. टाऊन हॉल येथे झालेल्या बैठकीत शासनाचा निषेधाच्या घोषणा दिल्या. या आंदोलनामुळे विभागीय क्रीडा स्पर्धा स्थगित झाल्या असून, युवा महोत्सवी पुढे ढकलला आहे.

शासनाच्या उदासीनतेमुळे उच्च शिक्षणामध्ये निर्माण झालेल्या अनेक समस्या आणि प्राध्यापकांचे प्रलंबित प्रश्न सोडवण्यासाठी काम बंद आंदोलन सुरु करण्यात आले आहे. यामुळे महाविद्यालयांतील अध्यापनावर परिणाम होत असून, अनेक महाविद्यालयांतील तासिका हात नाहीत. इतर विविध उपक्रम बंद झाले आहेत. तासिका तत्त्वावरील प्राध्यापकांनी त्यांना निर्धारित तासिकांपेक्षा अधिक अध्यापन करण्यास नकार दिला आहे. त्यामुळे महाविद्यालयीन कामकाज बंद पडत आहे.



कोल्हापूर : टाऊन हॉल येथे आयोजित प्राध्यापकांच्या बैठकीत माहिती देताना प्रा. सुधाकर मानकर. सोबत अन्य. (छाया : एस. अली)

शिवाजी विद्यापीठ परिक्षेत्रातील कोल्हापूर, सांगली, सातारा जिल्ह्यांतील शारीरिक शिक्षण संचालकांनी विद्यापीठीय क्रीडा स्पर्धावर बहिष्कार टाकला असून, तेही संपात सहभागी झाले आहेत. त्यामुळे आज विवेकानंद कॉलेजमध्ये होणाऱ्या इंटरझॉनल ज्यूदो स्पर्धा, तारदाळ येथील पुरुष फुटबॉल स्पर्धा, तर दि. २९ रोजी दुधाळी येथे होणाऱ्या शटिंग स्पर्धा स्थगित केल्या आहेत. तर्सेच महावीर

महाविद्यालयातील प्राध्यापक आंदोलनात सहभागी झाल्याने युवा महोत्सव रद्द करून २ ऑक्टोबर रोजी घेण्यात येणार आहे.

टाऊन हॉल उद्यानात प्राध्यापकांनी एकत्र येऊन सरकारच्या नकारात्मक धोरणांचा निषेध केला. 'सुटा'चे ज्येष्ठ नेते प्रा. सुधाकर मानकर, कार्यवाह डॉ. डी. एन. पाटील यांनी सरकारने प्राध्यापक संघटनेबरोबरच्या बैठकीचा इतिवृत्तामध्ये

फसवाफसवी केल्याची माहिती दिली. तर्सेच या बैठकीत डॉ. अरुण पाटील, डॉ. अरुण शिंदे, डॉ. आर. जी. कोरबू आदींनी मार्गदर्शन केले.

दरम्यान, एम फुक्टोचे उपाध्यक्ष डॉ. सुभाष जाधव यांनी गडहिंगलज, आजरा, महागाव येथील महाविद्यालयांना भेटी दिल्या. त्यामुळे तेथील प्राध्यापकही संपात सहभागी झाले असून आंदोलनाची धार वाढत आहे. **P4**